

ग्यारहवें अंतर्राष्ट्रीय योग दिवस पर जिले भर में हुये सामूहिक योगाभ्यास के कार्यक्रम

वैश्विक चेतना का उत्सव बन गया है योग: मंत्री राकेश सिंह



ग्यारहवें अंतर्राष्ट्रीय योग दिवस पर आज जिले भर में स्कूलों, कॉलेजों, नगरीय निकायों, विकासखण्ड मुख्यालयों एवं ग्राम पंचायतों में योगाभ्यास के कार्यक्रम आयोजित किये गये। योगाभ्यास के इन कार्यक्रमों में हजारों लोगों ने उत्साह से भागीदारी की। इस वर्ष अंतर्राष्ट्रीय योग दिवस का आयोजन "एक पृथ्वी, एक स्वास्थ्य के लिये योग" की थीम पर किया गया।

हरिभूमि जबलपुर।

अंतर्राष्ट्रीय योग दिवस पर सामूहिक योगाभ्यास योग संगम का जिले का मुख्य कार्यक्रम जिला मुख्यालय स्थित रानीताल स्पोर्ट्स कॉम्प्लेक्स के इंडोर हॉल में आयोजित किया गया। लोक निर्माण मंत्री राकेश सिंह के मुख्य आतिथ्य में आयोजित इस कार्यक्रम में स्कूलों बच्चों, जन प्रतिनिधियों एवं प्रशासनिक अधिकारियों के साथ कॉमन योग प्रोटोकॉल के अनुसार योग के विभिन्न आसनों का अभ्यास किया तथा प्राणायाम किया। सांसद आशीष दुबे, महापौर जगत बहादुर सिंह अन्नु, विधायक अशोक रोहाणी, डॉ अभिलाष पांडे, भाजपा के नगर अध्यक्ष रत्नेश सोनकर, नगर निगम के अध्यक्ष रिकुंज विज, कलेक्टर दीपक सक्सेना, पुलिस अधीक्षक संपत उपाध्याय, नगर निगम आयुक्त प्रीति यादव, जिला पंचायत सीईओ अभिषेक गहलोत, अपर कलेक्टर नाथूराम गौड़ भी इनमें शामिल थे।

कार्यक्रम में अंतर्राष्ट्रीय योग दिवस के विशाखापट्टनम (आंध्रप्रदेश) में आयोजित राष्ट्रीय स्तर के कार्यक्रम से प्रधानमंत्री नरेन्द्र मोदी के संबोधन का सीधा प्रसारण किया गया। इसके साथ ही

भोपाल में आयोजित राज्य स्तरीय कार्यक्रम से मुख्यमंत्री डॉ मोहन यादव के संबोधन का भी सीधा प्रसारण किया गया। इसके लिये रानीताल खेल परिसर के इंडोर हॉल में एलईडी स्क्रीन लगाई गई थी। कार्यक्रम के प्रारंभ में लोक निर्माण मंत्री राकेश सिंह ने अपने संबोधन में नागरिकों को अंतर्राष्ट्रीय योग दिवस पर शुभकामनाएं दीं। उन्होंने कहा कि योग हमारे ऋषि मुनियों द्वारा दिया गया वह ज्ञान है जिससे आज समूचा विश्व आलोकित हो रहा है। प्राचीन काल में योग हिमालय की कंदराओं में साधकों की साधना का माध्यम हुआ करता था, लेकिन आज यह न्यूयॉर्क की सड़कों से लेकर जबलपुर के घाटों तक और अफ्रीका के रेगिस्तान से लेकर जापान के उद्यानों तक सभी जगह अपनी छटा बिखेर रहा है। लोक निर्माण मंत्री ने कहा कि इसका श्रेय प्रधानमंत्री नरेन्द्र मोदी को जाता है। उन्होंने कहा कि प्रधानमंत्री मोदी के प्रयासों का ही परिणाम है कि योग आज सिर्फ एक दिन का कार्यक्रम नहीं बल्कि वैश्विक चेतना का उत्सव बन चुका है। प्रधानमंत्री के एक प्रस्ताव पर दुनिया के 180 देशों ने यह स्वीकार किया कि भारतीय सभ्यता और संस्कृति को यह अनुपम भेंट वैश्विक सकारात्मक परिवर्तन का साधन बन सकता है।

केंद्रीय जेल में बंदियों ने किया योग

ग्यारहवें अंतर्राष्ट्रीय योग दिवस पर नेताजी सुभाष चन्द्र बोस केंद्रीय जेल जबलपुर के सुभाष वार्ड परिसर एवं अन्य बैरकों में योगाभ्यास के कार्यक्रम आयोजित किए गये। कार्यक्रमों में आर्ट ऑफ लिविंग संस्था के प्रशिक्षकों ने स्टॉफ तथा अधिक बंदियों को योगाभ्यास, सूर्य नमस्कार एवं प्राणायाम कराया गया। योग के कार्यक्रम में 362 बंदियों ने भागीदारी की। इस अवसर पर विधिक साक्षरता शिविर का भी आयोजन भी किया गया। प्रधान जिला एवं सत्र न्यायाधीश आलोक अवस्थी ने बंदियों को संबोधित किया और पाकशाला एवं अन्य स्थलों का अवलोकन भी किया। इस दौरान सचिव जिला विधिक सेवा प्राधिकरण मती शक्ति वर्मा एवं न्यायिक दण्डाधिकारी ऋषि राज मिश्रा भी मौजूद थे।

बाल गृह और आंगनवाड़ी केंद्रों में योगाभ्यास

अंतर्राष्ट्रीय योग दिवस पर शासकीय बाल गृह जबलपुर में सामूहिक योगाभ्यास का कार्यक्रम आयोजित किया गया। योग प्रशिक्षक महेन्द्र मिश्रा द्वारा योग के आसन करवाए गये। कार्यक्रम में संस्था के सभी बच्चों एवं स्टॉफ ने भाग लिया। जिले की कई आंगनवाड़ी केंद्रों में भी अंतर्राष्ट्रीय योग दिवस का कार्यक्रम आयोजित किये गये। बच्चों ने इनमें उत्साह से भागीदारी की तथा योगाभ्यास किया।

आयुर्वेद महाविद्यालय में योगाभ्यास

अंतर्राष्ट्रीय योग दिवस पर शासकीय स्वशासी आयुर्वेद महाविद्यालय एवं चिकित्सालय गौरीघाट में अधिकारियों, कर्मचारियों एवं छात्र-छात्राओं ने योगाभ्यास किया। संस्था के प्रभारी प्रधानाचार्य डॉ एल एल अहिरवाल से प्राप्त जानकारी के अनुसार महाविद्यालय की राष्ट्रीय सेवा योजना इकाई के सहयोग से नागरिकों को योग के प्रति जागरूक करने रैली निकाली गई तथा महाविद्यालय के स्वस्थवृत्त एवं योग विभाग द्वारा योग विषय पर रंगोली, नुक्कड़ नाटक जैसी प्रतियोगिताओं का आयोजन किया गया। इसके साथ ही महाविद्यालय की राष्ट्रीय सेवा योजना इकाई द्वारा पौधारोपण भी किया गया।



संगठन सृजन अभियान पर बोले केन्द्रीय पर्यवेक्षक गुरदीप सिंह सपपल कांग्रेस के जिला अध्यक्ष अब अधिकारों से लैस होंगे

हरिभूमि जबलपुर।

कांग्रेस के संगठन सृजन अभियान के तहत नियुक्त केन्द्रीय पर्यवेक्षक गुरदीप सिंह सपपल ने यहां कहा कि अखिल भारतीय कांग्रेस कमेटी ने संगठन को नये सिरे से मजबूत करने के लिये प्रयास शुरू कर दिये हैं। अब जिला लेवल पर अध्यक्ष को मजबूत बनाया जाएगा। उसे वित्तीय पोषण के साथ साथ अधिकार संपन्न भी बनाया जाएगा, ताकी सारे फैसले सबकी सहमति से जिला स्तर पर ही हो सकें।

जबलपुर प्रवास पर आए श्री सपपल यहां होटल गुलजार में पत्रकारों से चर्चा कर रहे थे। इस अवसर पर प्रदेश पर्यवेक्षक अजय सिंह राहुल के अलावा विधायक लखन घनघोरिया, पूर्व मंत्री तरुण भनोत, पूर्व विधायक विनय सक्सेना, संजय यादव, नगर अध्यक्ष सौरभ शर्मा आदि उपस्थित रहे।

श्री उपपल ने पत्रकारों से चर्चा करते हुये कहा कि केन्द्रीय नेतृत्व ने संगठन सृजन अभियान के तहत यह तय किया है कि अब संगठन को मजबूती देने की आवश्यकता है।

इसी सिलसिले में केन्द्रीय व प्रादेशिक पर्यवेक्षक अपने अपने

प्रभार के जिलों में दौरे कर रहे हैं। सभी विधायकों सांसदों और प्रत्याशी रहे नेताओं व ब्लाक स्तर के कार्यकर्ताओं के साथ साथ कांग्रेस की विचारधारा को पोषित करने वाले आम लोगों से भी चर्चा कर यह तय कर रहे हैं कि कौन सर्वमान्य व्यक्ति होगा जो सबको साथ लेकर चले और पूरे जिले में कांग्रेस को मजबूत कर सके। इस तरह की राय शुमारी के बाद नये सिरे से जिला अध्यक्षों की नियुक्ती की जाएगी। जिनपर जिले में संगठन मजबूत करने की जवाबदारी होगी। नये जिला अध्यक्षों को पार्टी की ओर से वित्तीय सहायता के साथ साथ अधिकार संपन्न भी बनाया जाएगा। अब नगरीय निकाय चुनाव के टिकिट हो या विधानसभा चुनाव के टिकिट जिला स्तर पर जिला अध्यक्षों को अधिकार दिये जाएंगे।

सभी पर्यवेक्षक विधानसभावार बैठक लेकर काबिल और सर्वमान्य नामों की तलाश कर रहे हैं। सभी नामों से चर्चा करने के बाद नामों का फैसला नेतृत्व के समक्ष भेजा जाएगा। जिला स्तर से लेकर ब्लाक और मंडलम स्तर तक सक्रिय और जुझारू कार्यकर्ताओं को संगठन की कमान सौंपी जाएगी।

राज्य सरकार, एमपी-पीएससी व अन्य को नोटिस कुटीर एवं ग्राम उद्योग विभाग में सहायक संचालक की भर्तियां हाईकोर्ट के निर्णय के अधीन

हरिभूमि जबलपुर।

मप्र हाईकोर्ट ने कुटीर एवं ग्राम उद्योग विभाग में सहायक संचालक के पदों पर की जाने वाली भर्तियों को अपने अंतिम निर्णय के अधीन कर दिया है। जस्टिस एमएस भट्टी की सिंगल बेंच ने मप्र लोक सेवा आयोग, कुटीर एवं ग्राम उद्योग विभाग के प्रमुख सचिव व अन्य को नोटिस जारी कर जवाब मांगा।

यह भर्ती मप्र लोक सेवा आयोग द्वारा की जा रही है। याचिका के जरिए एमपीपीएससी द्वारा जारी की गई चयन सूची को कठघरे में रखा गया है।

जबलपुर निवासी रवि मौर्य की ओर से वरिष्ठ अधिवक्ता रामेश्वर सिंह ठाकुर व हितेंद्र गोल्हानी ने पक्ष रखा। उन्होंने दलील दी कि



नियमानुसार बीई तथा बीटेक डिग्री वाले अभ्यर्थी उक्त पद के लिए पात्र नहीं हैं, फिर भी आयोग ने उन्हें चयन सूची में शामिल किया है। उन्होंने बताया था कि आयोग ने अगस्त 2023 को विज्ञापन जारी कर मध्य प्रदेश शासन के कुटीर एवं ग्रामोद्योग विभाग में सहायक संचालक के पदों पर भर्ती के लिए विज्ञापन जारी किया था।

इसकी पात्रता के लिए किसी मान्यता प्राप्त विश्वविद्यालय से कला, विज्ञान या वाणिज्य में स्नातक उपाधि के साथ सहकारिता से संबंधित दो वर्ष का अनुभव निर्धारित किया गया था। आयोग ने प्रतियोगी परीक्षा के बाद 4 जून 2025 को चयन सूची जारी की। इस चयन सूची में बीई तथा बीटेक डिग्रीधारियों को भी चयनित किया गया है। कोर्ट को बताया गया कि बीई तथा बीटेक डिग्री धारियों के लिए असिस्टेंट डायरेक्टर रूरल इंडस्ट्रीज (तकनीकी) पद मौजूद है जिसके लिए आयोग द्वारा प्रथम से विज्ञापन जारी किया गया था। इसमें केवल बीई तथा बीटेक डिग्रीधारकों से ही आवेदन आमंत्रित किए गए हैं, कला, विज्ञान या वाणिज्य में स्नातक उपाधि वालों को अवसर नहीं दिया गया है।

डकैती की योजना बनाने पर चार को पांच-पांच वर्ष का कारावास

जबलपुर। अपर सत्र न्यायाधीश विपिन सिंह भदौरिया की अदालत ने डकैती की योजना बनाने पर चार को पांच-पांच वर्ष की सजा सुनाई। यादव, अमनजीत सिंह संधू, लक्की उर्फ जय कुमार और आयुष समुदे का दोष सिद्ध पाया। चारों को पांच-पांच वर्ष के कारावास की सजा सुनाई। छह-छह हजार रुपये का जुर्माना भी लगाया। अभियोजन की ओर से अपर लोक अभियोजन प्रमोद कुमार पांडे ने पक्ष रखा। उन्होंने दलील दी कि गोरखपुर पुलिस को मुखबिर से सूचना मिली थी कि कुछ असामाजिक तत्व बड़ी डकैती की फिराक में हैं। वे सुनसान जगह पर योजना बना रहे हैं। लिहाजा, टीम गठित कर दबिश दी गई। दो मार्च, 2023 को रात्रि में मौके पर उन्हें योजना बनाते पकड़ लिया गया। इसी के साथ अपराध पंजीबद्ध कर लिया गया।

महापौर ने दिया ढाई साल का हिसाब

हरिभूमि जबलपुर।

शहर के मुख्य मार्गों में अब गड्डे ढूढ़ने से नहीं मिलते, अगले 2 साल में पूरे शहर की सीमा के गली कूचों की सड़कों में भी गड्डे नहीं होंगे। वर्तमान नगर निगम का कार्यकाल खत्म होने के पूर्व जबलपुर शहर कई मामलों में भापाल और इंदौर से आगे होगा। मकानों और भवनों में वाटरहार्वेस्टिंग से एक कदम आगे जाते हुये अब सड़कों और नालियों में बहने वाले पानी को भी सहेजने के लिये वाटरहार्वेस्टिंग योजना नगर निगम जबलपुर लाएगा। यह दावे और वादे जबलपुर के महापौर जगत बहादुर सिंह अन्नु ने शनिवार को आयोजित पत्रकारवाता में कही। महापौर मानस भवन में नगर निगम के 215 वर्ष पूर्ण होने पर आयोजित पत्रकारवाताओं संबोधित कर रहे थे। यहां नगर निगम अध्यक्ष रिकुंज विज, मेयर इन काउंसिल सदस्य विवेकराम सोनकर, दामोदर सोनी, अंशुला राघवेंद्र यादव, रजनी कैलाश साहू सहित नगर अधिकारी अधीक्षक यंत्री कमलेश श्रीवास्तव, कार्यपालन यंत्री शैलेन्द्र मिश्रा, शैलेंद्र कौरव, जागेन्द्र सिंह, आलोक



शुक्ला मौजूद थे।

महापौर ने यहां बताया, ढाई साल के कार्यकाल में नगर निगम के उद्यान विभाग द्वारा 31 मार्च 2025 तक करीब 6 सौ करोड़ रुपये के विकास कार्य किये जा चुके हैं। स्वच्छ वायु और स्वच्छ पर्यावरण के मामलों में नगर निगम जबलपुर ने देश में दूसरा और प्रदेश में पहला स्थान प्राप्त किया है। वहीं नगर निगम के लोककर्म विभाग ने शहर विकास करीब 5 अरब रुपये के कार्य किये हैं। महापौर ने बताया 5 जून पर्यावरण दिवस के मौके पर डुमना नेचर पार्क में 5 हजार पौधों

का रोपण किया गया। वहीं आगामी 1 माह में 1 लाख पौधों को रोपण किया जाएगा।

महापौर ने बताया नगर निगम द्वारा 2.5 साल के कार्यकाल में 500 करोड़ रुपये की सड़क नाली के कार्य हुये हैं। वहीं निगम के इतिहास में पहली बार सिर्फ उद्यान विभाग के 75 करोड़ की राशि से 136 कार्य स्वीकृत हुये हैं। जिसमें 51 उद्यानों का सौंदर्यीकरण एवं निर्माण कार्य हो चुका है। वहीं 1 लाख पेड़ लगाने, लैंड स्केपिंग, ग्रीनवाल, 50 फव्वारे सहित सिटी ब्यूटिफिकेशन के 11 करोड़ रुपये के कार्य शुरू हुये

हैं। 10 करोड़ रुपये की लागत से एक दिन में 11 लाख पौधारोपण कार्य के लिये कार्यादेश जारी किये गये हैं। प्रदेश का सबसे उंचा तिरंगा तिलवारा में फहरा रहा है। वहीं सिविक सेंट में प्रदेश का पहला भारत माता मंदिर का निर्माण प्रगति पर है। महापौर ने बताया, शहर के 6 एंटी प्वाइंट पर 11 करोड़ रुपये की लागत से विशेष कार्य कराए जा रहे हैं। 6 माह के अंदर सभी 6 एंटी गेट शहर को नया स्वरूप देंगे। हर एंटी प्वाइंट पर जीरो अतिक्रमण, जीरो शराब, ग्रीनरी के साथ साथ भव्य गेट होगा।

बंदी प्रत्यक्षीकरण याचिकाकर्ता पिता के हवाले किया गया

जबलपुर। मप्र हाईकोर्ट के आदेश पर सागर जिला अंतर्गत मालथोन थाने की पुलिस ने गुमशुदा नाबालिग की तलाश तेज कर दी। बंदी प्रत्यक्षीकरण याचिकाकर्ता पिता लगाए गए आरोप के अनुरूप नाबालिग को खोजने का प्रयास किया गया। अंततः नाबालिग संदेही चिराग चौहान के कब्जे से बरामद कर ली गई। उसे हाई कोर्ट के समक्ष प्रस्तुत किया गया। पुलिस ने जस्टिस अनुराधा शुक्ला व जस्टिस अमित सेठ की डिवीजन बेंच को अवगत कराया कि जिसके कब्जे से नाबालिग को बरामद किया गया है, उसके विरुद्ध अपहरण का प्रकरण

हाई कोर्ट के आदेश पर पुलिस ने नाबालिग को खोजा

अपहर्ता के विरुद्ध प्रकरण दर्ज करने की दी गई जानकारी

कायम कर लिया गया है। यही नहीं अदालत में पेश करने के बाद न्यायिक अभिरक्षा में जेल भेज दिया गया है।

कोर्ट ने नाबालिग के बयान पर गौर करने के बाद नाबालिग को बंदी प्रत्यक्षीकरण याचिकाकर्ता के हवाले कर दिया। बंदी प्रत्यक्षीकरण याचिकाकर्ता पिता का आरोप था

कि उसकी 14 वर्षीय नाबालिग बेटी के गुमशुदा होने की रिपोर्ट दर्ज कराई गई थी। लेकिन मालथोन पुलिस गंभीरता से खोज नहीं रही थी। इसीलिए हाई कोर्ट आना पड़ा। उसकी ओर से अधिवक्ता रत्नभारत तिवारी ने पक्ष रखा। उन्होंने दलील दी कि चिराग चौहान पर संदेह के पुख्ता आधार हैं। इस बारे में पुलिस को जानकारी दी गई। चूंकि चिराग का परिवार राजनीतिक पकड़ रखता है, अतः पुलिस दबाव में है। हाई कोर्ट आदेश जारी करे तो पुलिस ठीक से तलाश करेगी। हाई कोर्ट ने सख्ती बरती तो पुलिस सक्रिय हो गई।

रिकवरी के संबंध में विचार कर उचित निर्णय पारित करें एसपी

हाईकोर्ट का निर्देश

जबलपुर। मप्र हाईकोर्ट ने रेडियो एसपी जबलपुर को निर्देश दिए कि याचिकाकर्ताओं के द्वितीय समयमान वेतनमान की रिकवरी के संबंध में विचार कर उचित निर्णय पारित करें। जस्टिस एमएस भट्टी की सिंगल बेंच ने इसके लिए 60 दिन की मोहलत दी। जबलपुर के रेडियो एसपी कार्यालय में पदस्थ सब इंस्पेक्टर भरत लाल नाग की ओर से अधिवक्ता सचिन पांडे ने पक्ष

रखा। उन्होंने बताया कि 25 जनवरी 2021 के एक आदेश के तहत द्वितीय समयमान वेतनमान के लाभ की रिकवरी करने का प्रयास किया जा रहा है। शासन की ओर से दलील दी गई कि याचिकाकर्ता उक्त लाभ पाने का पात्र नहीं है। याचिकाकर्ता की ओर से दलील दी गई कि सुप्रीम कोर्ट के दिशा निर्देश के अनुसार इस तरह की रिकवरी नहीं की जा सकती। कोर्ट ने याचिकाकर्ता को सुको के निर्णय की प्रति के साथ नए सिरे से अभ्यावेदन प्रस्तुत करने कहा।

नानी के सामने नाती का किया अंतिम संस्कार

जबलपुर। रांड़ी थानांतर्गत गोकलपुर निवासी 55 वर्षीय अब्दुल सिद्दीक राजपूत क्षेत्र में चाय-पान की दुकान चलाकर गुजर-बसर कर रहा था, जिसका स्वास्थ्य दो दिन पूर्व 18 जून को खराब हो गया, तो उसके दोस्तों ने विकटोरिया अस्पताल में उसे भर्ती कराया जहां इलाज के दौरान अब्दुल का निधन हो गया। विकटोरिया से मिली जानकारी पर गरीब नवाज कमेटी ने मृतक के

परिजनों की तलाश की तो उसकी नानी का पता चला, अंतिम संस्कार के लिए जब कोई परिजन आगे नहीं आये तो गरीब नवाज कमेटी ने तिलवारा मुक्तिधाम में नानी की मौजूदगी में अब्दुल का अंतिम संस्कार किया। इस कार्य में रियाज अली, बाबू खान, मो. करीम, युसुफ मालगुजार, दीपक निगम, बच्चू नानकानी, अफरोज सन्सूरी, मो. अयाज आदि ने सहयोग किया।



बैंक ऑफ इंडिया में हुआ व्यावसायिक कार्यक्रम

जबलपुर। बैंक ऑफ इंडिया के प्रधान कार्यालय से पधारे महाप्रबंधक (वसुली एवं विधि विभाग प्रधान कार्यालय) संजीव सरकार के जबलपुर अंचल में 20 एवं 21 जून 2025 को आगमन के दौरान कई कार्यक्रमों का आयोजन किया गया। 20 जून को ग्राहक संपर्क कार्यक्रम का आयोजन जबलपुर आंचलिक कार्यालय में किया गया। इसके पश्चात श्री सरकार ने अंचल के विभिन्न टॉप जमा ग्राहकों से मुलाकात की, उनका स्वागत और अभिनंदन किया और उनसे हमारी बैंकिंग सेवाओं हेतु उनके मूल्यवान फीडबैक एवं सुझाव प्राप्त किए तथा सभी जमा ग्राहकों से अपील की कि वे हमारी अन्य कई बैंकिंग सेवाओं का लाभ उठाएं और अपने जानकारी अन्य ग्राहकों को भी हमारे बैंक से जोड़ें।

अब पूर्व क्षेत्र विद्युत वितरण कंपनी से जुड़ना और भी आसान

जबलपुर। अब पूर्व क्षेत्र विद्युत वितरण कंपनी से जुड़ना और भी आसान हो गया है। आपकी सुविधा के लिए कंपनी ने अपना आधिकारिक वॉट्सएप चैनल शुरू किया है। इस चैनल से जुड़कर बिजली उपभोक्ता कई सुविधाएं प्राप्त कर सकते हैं। ताजा अपडेट्स बिजली आपूर्ति, रखरखाव कार्य और नई योजनाओं से संबंधित सभी महत्वपूर्ण जानकारी सबसे पहले पाएं।

संत रविदास मंच ने आभार व्यक्त किया

जबलपुर। संत रविदास विचार मंच के राष्ट्रीय अध्यक्ष शांदा प्रसाद चौधरी के नेतृत्व में जिला कलेक्टर को विगत दिवस सौंपे गए ज्ञापन पर त्वरित कार्यवाही करने तथा रविदास मंदिर के पीछे चौधरी मोहल्ला ग्वारीघाट निवासी मीराबाई चौधरी पति धनीराम चौधरी को कृष्ण कुमार विश्वकर्मा आत्मज सुंदरलाल विश्वकर्मा द्वारा मकान खाली करने दिए गए नोटिस को निरस्त करने पर जिला कलेक्टर, पुलिस अधीक्षक एवं मीडिया का आभार व्यक्त किया है। मंच के रामसिपाही सेठ, राजीव चौधरी, राकेश कुमार, चंदाबाई चौधरी ने प्रशासन के सहयोग की सराहना की है।

जय महाकाल संघ ने रेलवे जीएम के नाम सौंपा ज्ञापन

जबलपुर। जय महाकाल संघ अंतर्राष्ट्रीय बजरंग दल के राष्ट्रीय अध्यक्ष कन्हैया रामकृष्ण तिवारी के दिशा निर्देश पर रेलवे स्टेशन में व्याप्त अनियमितताओं को लेकर रविंदर पाल चड्ढा संभाम अध्यक्ष चिकित्सा महासंघ द्वारा एक ज्ञापन रेलवे जीएम के नाम सौंपियर डीसीएम को सौंपा गया। संघ ने जबलपुर रेलवे स्टेशन में पीछे के पानी की व्यवस्था करने, प्लेटफार्म पर ट्रेन आने के 15 मिनट पहले डिस्पले बोर्ड पर जानकारी देना तथा वाहन स्टैंड पर यात्रियों व उनके परिजनों से स्टैंड कर्मचारियों द्वारा अमरद व्यवहार और अविद्य वसुली, गुंडागर्दी बंद किए जाने की मांग की।

निधन

श्रीमती शकुंतला चौरसिया- आदित्य कॉलोनी नर्मदा रोड निवासी श्री आरसी चौरसिया की धर्मपत्नी श्रीमती शकुंतला चौरसिया (79) का निधन हो गया। अंतिम संस्कार करियापाथर श्मशान हुआ।

श्री हिमांशु तिवारी- बेलबाग छुई मोहल्ला निवासी श्री भुक्काड प्रसाद तिवारी के पुत्र श्री हिमांशु तिवारी (16) का निधन हो गया। अंतिम संस्कार करियापाथर श्मशान

अंतर्राष्ट्रीय योग दिवस पर जिले भर में सामूहिक योगाभ्यास

जबलपुर। 11वें अंतर्राष्ट्रीय योग दिवस पर पूरे जिले भर में योग दिवस का आयोजन किया गया और बड़ी संख्या में प्रतिभागियों ने योगाभ्यास किया। शहर में योग का जादू लोगों के सर चढ़कर बोला। विद्युत कंपनियों में योगाभ्यास एमपी पावर मैनेजमेंट कंपनी लिमिटेड की केंद्रीय क्रीड़ा एवं कला परिषद के तत्वावधान में अंतर्राष्ट्रीय योग दिवस के अवसर पर एमपी पावर मैनेजमेंट कंपनी, मध्यप्रदेश पावर जनरेंटिंग कंपनी, मध्यप्रदेश पावर ट्रांसमिशन कंपनी और मध्यप्रदेश पूर्व क्षेत्र विद्युत वितरण कंपनी के अभियंताओं, कार्मिकों व उनके परिजनों ने प्रातः 6.30 बजे तरंग प्रेक्षागृह परिसर में योगाभ्यास किया। योग प्रशिक्षक हरलाल कछवाह, राम लाल रजक, कालीचरण पंडा व भोला यदुवंशी ने प्रतिभागियों को योगाभ्यास करवाया। इस अवसर पर योग गुरु

लोगों के सिर चढ़कर बोला योग का जादू



हरलाल कछवाह, रामलाल रजक, कालीचरण पंडा व भोला यदुवंशी को शॉल, श्रीफल व स्मृति चिन्ह भेंट कर सम्मानित किया गया।

वीरू में सामूहिक योगाभ्यास

नानाजी देशमुख पशु चिकित्सा विद्यान विश्वविद्यालय, जबलपुर में कुलगुरु डॉ. मनदीप शर्मा के मार्गदर्शन एवं निदेशन में पशु चिकित्सा विद्यान महाविद्यालय एवं मत्स्य विद्यान महाविद्यालय द्वारा विशेष योग सत्र एवं जागरूकता कार्यक्रमों का आयोजन किया गया।

आयोजित किया गया। पमरे मुख्यालय एवं रेल मंडल में योग दिवस

पश्चिम मध्य रेल मुख्यालय में महाप्रबंधक श्रीमती शोभना बंदोपाध्याय के निर्देशन में एवं जबलपुर रेल मंडल प्रबंधक कमल तलरेजा के मार्गदर्शन में अंतरराष्ट्रीय योग दिवस पर सामूहिक योग दिवस का आयोजन किया गया। इस अवसर पर महाप्रबंधक श्रीमती शोभना बंदोपाध्याय ने कहा कि योग एक वैज्ञानिक, वैश्विक तथा पंथ निरपेक्ष जीवन पद्धति है। योग एक अच्छा व्यायाम है, योग अभ्यास में शरीर, मन और आत्मा का संतुलन बनाने में हमारे शरीर के अंगों का एक साथ उपयोग होता है, इसके साथ ही उन्होंने सभी को नियमित योग करने के लिए प्रोत्साहित किया। कार्यक्रम के अंत में प्रमुख मुख्य कार्मिक अधिकारी एस डी पाटीदार द्वारा आभार व्यक्त किया गया।



योग को अपनी दिनचर्या का हिस्सा बनाएं : प्राचार्य डॉ. आरएस चंडोक

जबलपुर। श्री गुरु तेग बहादुर खालसा कॉलेज में तकनीकी शिक्षा कौशल विकास एवं रोजगार विभाग तथा आयुष्य मंत्रालय भारत सरकार के निर्देशानुसार 21 जून 2025 को अंतर्राष्ट्रीय योग दिवस का आयोजन महाविद्यालय के प्राचार्य डॉ. आरएस चंडोक के मार्गदर्शन में किया गया। इस वर्ष योग दिवस की थीम "एक पृथ्वी, एक स्वास्थ्य के लिए योग" निर्धारित की गई थी। इस आयोजन का उद्देश्य विद्यार्थियों और प्राध्यापकों में योग के प्रति जागरूकता बढ़ाना तथा शारीरिक, मानसिक और सामाजिक स्वास्थ्य के लिए योग को जीवन में अपनाते की प्रेरणा देना था। इस अवसर पर प्राचार्य ने सभी को संबोधित करते हुए कहा कि योग भारत की प्राचीन परंपरा है, जिसकी प्रासंगिकता आज पूरे विश्व ने स्वीकार की है। वर्ष 2014 में भारत की पहल पर, योग को वैश्विक पहचान देते हुए संयुक्त राष्ट्र संघ ने 21 जून को अंतर्राष्ट्रीय योग दिवस घोषित किया और तब से यह दिन वैश्विक मंच पर भारत की सांस्कृतिक विरासत का प्रतीक बन गया है। आज योग दिवस के वैश्विक उत्सव का 11वां संस्करण है। इस अवसर पर मैं सभी से आग्रह करता हूँ कि योग को केवल आज के दिन तक सीमित न रखें इसे अपनी दिनचर्या का हिस्सा बनाएं तभी यह दिवस सार्थक होगा और हमारा जीवन वास्तव में स्वस्थ, संतुलित और सशक्त बन सकेगा। इस कार्यक्रम के सफल आयोजन में शिक्षा पाराशर, डॉ. विमल शुक्ला, डॉ. रोहित वर्मा, डॉ. संजय गुप्ता एवं अन्य सभी प्राध्यापकों व विद्यार्थियों की उपस्थिति रही।

अंतरराष्ट्रीय योग दिवस पर महाराजपुर सुहागी के नागरिकों ने किया योग



जबलपुर। अंतरराष्ट्रीय योग दिवस पर महाराजपुर सुहागी के विभिन्न क्षेत्रों में वरिष्ठ कनिष्ठ क्षेत्रीय नागरिकों के साथ देश के प्रधानमंत्री नरेंद्र मोदी के आह्वान पर योग किया गया। इस मौके पर भाजपा सुहागी मंडल के पूर्व अध्यक्ष कुणाल सिंह पटेल, लक्ष्मण पाठक,

बरगी विधायक नीरज सिंह ने किया भूमि पूजन मेड़ाघाट आने वाले पर्यटकों को नहीं होगी असुविधा

जबलपुर। प्रधानमंत्री नरेंद्र मोदी की केंद्र सरकार के 11 साल पूरे होने पर पूरे देश में कई तरह के आयोजन किये जा रहे हैं, इसी कड़ी में जबलपुर के विश्व प्रसिद्ध भेड़ाघाट में आने वाले पर्यटकों को अच्छी सुविधा मिले इसके लिए नगर परिषद भेड़ाघाट में दो करोड़ से ज्यादा के कार्यों का बरगी विधायक नीरज सिंह ने भूमि पूजन किया। इस दौरान नगर परिषद अध्यक्ष चतुर सिंह लोधी और विधायक नीरज सिंह ने एक पेड़ मां के नाम अभियान के तहत पार्क में एक पौधा रोपा, इसके साथ ही भेड़ाघाट में रहने वाले गरीब परिवारों को धारण अधिकार के पट्टों का वितरण किया। इधर नगर परिषद भेड़ाघाट अध्यक्ष चतुर सिंह लोधी ने बरगी विधायक नीरज सिंह के माध्यम से सरकार से मांग की कि नर्मदा किनारे सालों से जो गरीब परिवार रह



विकलांग बच्चों ने भी किया योग

जबलपुर। 21 जून अंतरराष्ट्रीय योग दिवस के अवसर पर मालपाणी परिवार के द्वारा योग दिवस का आयोजन ग्राम नटवारा में किया गया, जिसमें गांव के बच्चों ने और उन विकलांग बच्चों ने जिनके पैर मालपाणी परिवार द्वारा लगवाए गए, उन सभी ने बह-चढ़ कर हिस्सा लिया और अपने योग प्रदर्शन से सभी को मंत्रमुग्ध कर दिया। इस अवसर पर अनेक महिला कांस्टेबल्स का सम्मान भी किया गया, गर्भवती महिलाओं को पौष्टिक आहार की किट वितरित की गई और ग्रामवासियों को इंडक्शन प्लेट, कुकर और पैर का भी वितरण मालपाणी परिवार की ओर से किया गया। इस अवसर पर मुख्य अतिथि के तौर पर विधायक डॉक्टर अंबिलाष पांडे, विशिष्ट अतिथि के तौर पर ग्राम सरपंच श्री अग्निहोत्री, पुलिस विभाग से कीर्ति पांडे और श्रद्धा मालपाणी व प्रवीण सिंह उपस्थित रहे।

नगर की अपर्णा पाठक को फिजिक्स में गोल्ड मेडल

सिहोरा। नगर की अपर्णा पाठक को सागर विश्वविद्यालय ने एम एस सी फिजिक्स में गोल्ड मेडल प्रदान किया है। डॉ हरि सिंह और केंद्रीय विश्वविद्यालय सागर द्वारा केंद्रीय सड़क परिवहन मंत्री नितिन गडकरी, जगतगुरु स्वामी राममदाचार्य, उप मुख्यमंत्री नरेंद्र शुकल, खाद्य मंत्री गोविंद सिंह राजपूत, सांसद सागर श्रीमती लता वानखेडे, कुलाधिपति कन्हैया लाल बेरवाल एवं कुलपति प्रोफेसर नीलिमा गुप्ता की उपस्थिति में आयोजित विश्वविद्यालय के तैत्तिसर्वे दीक्षांत समारोह में नगर की छात्रा कुमारी अपर्णा पाठक को एम.एस.सी. फिजिक्स में गोल्ड मेडल देकर सम्मानित किया गया। इस अवसर पर अपर्णा के दादा अश्वनी कुमार पाठक पिता एडवोकेट प्रिय दर्शन पाठक मां सुमन पाठक भी उपस्थित थीं। इन्होंने समाज सिहोरा ने समाज एवं सिहोरा नगर को गौरवान्वित करने के लिए अपर्णा को बधाई दी।

विधायक बरकडे ने भी किया योग

सिहोरा। अंतरराष्ट्रीय योग दिवस पर नगर के साथ ग्रामीण क्षेत्रों में कार्यक्रम आयोजित किए गये। पंडित विष्णुदत्त स्कूल में आयोजित मुख्य समारोह में सिहोरा विधायक संतोष बरकडे ने सभी छात्र छात्राओं के साथ योग किया। सांदीपनि विद्यालय सिहोरा में संतोष बरकडे विधायक के मुख्य आतिथ्य, संस्था दिलीप दुबे नगर पालिका अध्यक्ष, रश्मि मनेंद्र अग्निहोत्री जनपद पंचायत अध्यक्ष, अनुपम सराफ, रीता शुक्ला पार्षद, एसडीएम रुशेश सिंघई, बीईओ अरविंद धुर्वे के विशिष्ट आतिथ्य में आयोजित किया गया। इस वर्ष की योग थीम एक पृथ्वी एक स्वास्थ्य रही जिसमें हार्टफुलनेस जबलपुर की टीम के अलावा मुख्य नगर पालिका अधिकारी शोलेन्द्र कुमार ओझा एवं उनकी टीम ने उपस्थित होकर सहभागिता की। आयोजन में नरेंद्र मोदी विचार मंच महिला शाखा की

योग दिवस पर नगर में जगह-जगह आयोजन



प्रदेश महामंत्री एकता अश्वनी तिवारी ने विद्यालय की बोर्ड परीक्षा में शत प्रतिशत परिणाम देने वाले शिक्षक, शिक्षिकाओं को मेडल एवं प्रशस्ति पत्र देकर सम्मानित किया। मुख्य अतिथि विधायक बरकडे ने अपने उद्बोधन में कहा कि योग हमारे जीवन के लिए बहुत ही उपयोगी है हमें रोज योग करना चाहिए। योग से हम स्वस्थ रहते हैं शरीर में नई ऊर्जा का संचार होता है। प्राचार्य अशोक कुमार उपाध्याय ने बताया कि योग एक ऐसी प्राचीन विद्या है जिसका उद्भव हमारे देश से ही हुआ है इसलिए आज भारत विश्व में योग गुरु के नाम से जाना जाता है। इस अवसर पर योग ट्रेनर सुधा उपाध्याय, रवि प्रकाश मिश्रा, सविता पटेल, हरिराम राय, अशोक पटेल, प्रखर गुप्ता, निधि शुक्ला, सरस्वती सिंह राणा, धीरेन्द्र कुमार पाण्डे, रश्मि राय आदि उपस्थित थे।

नगर परिषद मेड़ाघाट में मनाया गया 11वां अंतर्राष्ट्रीय योग दिवस

भेड़ाघाट। योग एक मानसिक, शारीरिक और आध्यात्मिक अनुशासन या अभ्यास है। यह एक ऐसी विद्या है जो तन, मन और आत्मा को संतुलन में रखती है। नगर परिषद भेड़ाघाट द्वारा धुआंधार जल प्रपात के समीप 11वां अंतर्राष्ट्रीय योग दिवस व्यापक स्तर पर मनाया गया। बरगी विधानसभा क्षेत्र के लोकप्रिय विधायक नीरज सिंह ठाकुर द्वारा दीप प्रचलित कर कार्यक्रम का शुभारंभ किया गया। इस अवसर पर भाजपा जिला ग्रामीण अध्यक्ष राजकुमार पटेल, नगर परिषद अध्यक्ष चतुर सिंह लोधी, उपाध्यक्ष जगदीश दाहिया, विधायक प्रतिनिधि ओमनारायण दुबे, पार्षद संध्या सिंह, सजल तिवारी उपस्थित रहे एवं संदीप पटेल, प्रमोद पटेल, संजय साहू तथा निकाय की ओर से सीएमओ विक्रम सिंह झारिया, लक्ष्मीनारायण दुबे, सुनील बैरागी, श्रीकृष्ण दुबे, अमित मिश्रा, डालचंद सेन, रज्जन पटेल, अरुण दुबे, संदीप बर्मन, शुभम ठाकुर, विक्रम सिंह, अमन ठाकुर एवं अन्य कर्मचारी सहित क्षेत्रीयजनों की उपस्थिति उल्लेखनीय रही।

निधन

श्रीमती मंजू खरे- कृष्णा विहार सागर कॉलोनी धनवंतरी नगर निवासी श्री सीएस खरे की धर्मपत्नी श्रीमती मंजू खरे (74) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कुसुम देवी विश्वकर्मा- पुष्पक नगर अधारताल निवासी श्री प्रकाशचंद्र विश्वकर्मा की धर्मपत्नी श्रीमती कुसुम देवी विश्वकर्मा (68) का निधन हो गया। अंतिम संस्कार करियापाथर श्मशान भूमि में किया गया।

श्री कैलाश कोरी- वल्दी कोरी की दफाई निवासी श्री मिठाई लाल कोरी के पुत्र श्री कैलाश कोरी (45) का निधन हो गया। अंतिम संस्कार करियापाथर श्मशान भूमि में किया गया।

श्री मोविंद कोल- बर्न कम्पनी रोड कांचपर निवासी श्री गणेश कोल के पुत्र श्री गणेश कोल (43) का निधन हो गया। अंतिम संस्कार करियापाथर श्मशान भूमि में संपन्न हुआ।

हरिभूमि विजी/शेक/उदावन, दग्गी रम, पुण्यतिथि संबंधी संदेश प्रकाशित कराने के लिए

विजय सड़क:-	1xx ले.मी.	वैक/सड़क	300/-
विजय सड़क:-	1xx ले.मी.	रंगीन	400/-
विजय सड़क:-	1xx ले.मी.	रंगीन	1100/-

धर्म्यर्क की विज्ञापन विभाग:- 9330508294, 9407362160



वरिष्ठ स्त्री रोग विशेषज्ञ का संदेश, हर दिन करें योग जीवन बने निरोग

जबलपुर। योग दिवस पर वरिष्ठ स्त्री रोग विशेषज्ञ पूर्व इंडियन मेनोपॉज सोसाइटी अध्यक्ष एवं विमल नर्सिंग होम संचालक डॉ. अलका अग्रवाल ने योगा करके योग दिवस मनाया और एक पौधा भी लगाया। साथ ही यह संदेश दिया "हर दिन करें योग, जीवन बने निरोग।" उन्होंने बताया योग केवल व्यायाम नहीं, यह जीवन को संतुलित करने का माध्यम है। यह शरीर को शक्ति देता है, मन को शांति और आध्यात्मिकता को गहराई। हर दिन कुछ समय योग को समर्पित करें, स्वस्थ तन, शांत मन और ऊर्जावान जीवन के लिए योग जरूरी है।

CHANGE OF NAME

I, SADASHIV NAVI is legally Father of No 15740428N Rank HAV Name SANTOSH NAVI presently, residing at VILL-RABKAVI, TEH- RABKAVI BANAHATTI, PO-RABKAVI, DISTT-BAGALKOT (KARNATAKA)-587314 I, have changed of my name from SADASHIV (Name as per my SON, Army service records) to SADASHIV NAVI (name as per my AADHAR CARD) vide affidavit dated 20/06/2025 formerly before Public Notary RAMDAS SHARMAM/MP HIGH COURT, JABALPUR

CORRECT NAME
SADASHIV NAVI
INCORRECT NAME
SADASHIV

CHANGE OF NAME

I, YALLAVVA NAVI is legally Mother of No 15740428N Rank HAV Name SANTOSH NAVI presently, residing at VILL-RABKAVI, TEH- RABKAVI BANAHATTI, PO-RABKAVI, DISTT-BAGALKOT (KARNATAKA)-587314 I, have changed of my name from YALLAVVA (Name as per my SON, Army service records) to YALLAVVA NAVI (name as per my AADHAR CARD) vide affidavit dated 20/06/2025 formerly before Public Notary RAMDAS SHARMAM/MP HIGH COURT, JABALPUR

CORRECT NAME
YALLAVVA NAVI
INCORRECT NAME
YALLAVVA

खबर संक्षेप

नए कानूनों के प्रभावी क्रियान्वयन पर वर्कशॉप

भोपाल। भारत सरकार द्वारा लागू नवीन आपराधिक कानूनों भारतीय न्याय संहिता, 2023, भारतीय नागरिक सुरक्षा संहिता, 2023 एवं भारतीय साक्ष्य अधिनियम के प्रभावी क्रियान्वयन एवं आपराधिक न्याय प्रणाली के विभिन्न स्तरों के लिए रविवार को मिंटो हॉल में एक दिवसीय कार्यशाला का आयोजन किया जा रहा है। कार्यशाला में एडीजी, आईजी, एसपी तथा एडीशनल एसपी तथा जिलों के न्यायाधीश, मेडीकल ऑफिसर्स, अभियोजन, कारागार तथा फोरेंसिक साइंस विभाग के वरिष्ठ अधिकारी सहभागिता करेंगे।

नशा मुक्ति जागरूकता की दिलाई गई शपथ

भोपाल। केंद्रीय संस्कृत विश्वविद्यालय के परिसर में शुक्रवार को केंद्रीय नारकोटिक्स ब्यूरो भारत सरकार के नशा मुक्ति पखवाड़ा अंतर्गत परिसर में प्राध्यापकों, कर्मचारियों, छात्र-छात्राओं को नशे के विरुद्ध जागरूकता के लिए निदेशक प्रो. रमाकांत पाण्डेय ने शपथ दिलाई। इस अवसर पर परिसर के व्याकरण विभाग के आचार्य प्रो. सुबोध शर्मा ज्योतिष विभाग के आचार्य प्रोफेसर भारत भूषण मिश्रा शिक्षा विभाग के प्रोफेसर गोविंद गोविंद पाण्डेय प्रोफेसर अशोक कुमार कछुवाह कार्यक्रम के संयोजक एनएसएस कार्यक्रम अधिकारी डॉंग राकेश कुमार वर्मा, नाटक विभाग के डॉ. प्रसाद भिड़े, डॉ. संगीता गुंदेचा सुमित सक्सेना सहित पंकज पाण्डेय, हर्षराज दुबे, श्रेष्ठा, मयूर सनित आदि मौजूद रहे।

अनियंत्रित कार दीवार से टकराई, तीन की मौत

बिलासपुर। बिलासपुर के तखतपुर ग्राम काठाकोनी विनोरी मोड़ के पास कार अनियंत्रित होकर दीवार से टकरा गई जिससे मौके पर ही तीन लोगों की मौत हो गई। काठाकोनी निवासी पवन रात्रे, सुरेश वासुदेव, विजय राजपूत, मानु यादव, जयंत वैष्णव सभी कार से बिलासपुर प्लंबर का काम करने गए थे।

अपेक्स बैंक मुख्यालय में हुई कार्यशाला

भोपाल। राजधानी स्थित अपेक्स बैंक मुख्यालय में भारत सरकार के सहकारिता मंत्रालय की महत्वाकांक्षी सहकार से समृद्धि योजनान्तर्गत जिला सहकारी बैंकों से सम्बद्ध बहुदेशीय सहकारी समितियों में व्यवसाय के विविधीकरण के लिए कार्यशाला आयोजित की गई। कार्यशाला को बैंक के प्रबंध संचालक मनोज गुप्ता ने संबोधित करते हुए विस्तार से प्रकाश डाला। इस अवसर पर बैंक के वि.क.अ. अरुणा दुबे, अरुण मिश्र, संजय मोहन भटनागर, कृति सक्सेना, उप महाप्रबंधक केटी.सज्जन, विक्रम अरविन्द बौद्ध व आरसी पटले सहित बैंक के वरिष्ठ अधिकारीगण व समिति प्रबंधक उपस्थित हुए।

क्षेत्रीय पासपोर्ट अधिकारी चौरासिया ने फीता काटकर वैन को रवाना किया पासपोर्ट मोबाइल वैन सेवा का शुभारंभ अब गांवों में भी बन सकेंगे पासपोर्ट

हरिभूमि न्यूज ►► भोपाल

अब मप्र के ग्रामीण और दूर-दराज इलाकों में रहने वाले लोगों को पासपोर्ट बनवाने के लिए राजधानी भोपाल या शहर नहीं आना पड़ेगा। दरअसल विदेश मंत्रालय की मोबाइल पासपोर्ट सेवा वैन का शुभारंभ शुक्रवार को अरेरा हिल्स स्थित क्षेत्रीय पासपोर्ट कार्यालय से हुआ। वैन के लोकार्पण समारोह में क्षेत्रीय पासपोर्ट अधिकारी शीतांशु चौरासिया ने फीता काटकर इसे रवाना किया। इस मौके पर उन्होंने बताया कि वैन का उद्देश्य उन क्षेत्रों में पासपोर्ट सेवा को पहुंचाना है, जहां अब तक पासपोर्ट सेवा केंद्र नहीं थे। यह मोबाइल यूनिट एक चलित पासपोर्ट सेवा केंद्र के रूप में पूरी तरह से कार्य करेगी। मोबाइल वैन के उद्घाटन के दिन ही सेवा का

वैन में मिल रही हैं केंद्र जैसी सभी सुविधाएं

यह वैन आधुनिक तकनीक से लैस है। इसमें बायोमेट्रिक रजिस्ट्रेशन, डॉक्यूमेंट स्कैनिंग, डिजिटल हस्ताक्षर, फोटो कैप्चर और ऑन-साइट वैरिफिकेशन की सभी व्यवस्थाएं मौजूद हैं। पासपोर्ट के लिए जरूरी सभी चरण इसी वैन में पूरे किए जा रहे हैं। शीतांशु चौरासिया ने बताया कि, इस वैन में वही प्रक्रिया अपनाई जाती है जो भोपाल स्थित पासपोर्ट सेवा केंद्र में होती है। पूरा सेट अप वातावरण है। फोटो से लेकर दस्तावेज सत्यापन तक की हर सुविधा यहीं मिलेगी।

वन ग्रामों में सर्वे कराएंगे, जो छूट गए हैं, उन्हें भी दिए जाएंगे पट्टे

हरिभूमि न्यूज ►► भोपाल

मुख्यमंत्री डॉ. मोहन यादव ने कहा कि वन ग्रामों में भी पट्टे दिए जाएंगे। वन ग्रामों में सर्वे करवाया जाएगा। जो पात्र व्यक्ति छूट गए हैं, उन्हें भी सम्मान पट्टे दिए जाएंगे। उन्होंने कहा कि सघन वन मध्यप्रदेश की पहचान है, इसलिए वन विभाग प्रदेश की बेजोड़ सघन वन सम्पदा एवं वन्य जीव पर्यटन सुविधाओं में और अधिक विस्तार कर अपनी स्थाई आय के साधन बहाए।

मुख्यमंत्री डॉ. यादव शुक्रवार को मुख्यमंत्री निवास स्थित समत्व भवन में वन विभाग की गतिविधियों की समीक्षा रहे थे। उन्होंने कहा कि मप्र में आने वाले पर्यटकों का प्रमुख आकर्षण बाघ का दिखाई देना है, जो वन विभाग की आय का प्रमुख साधन भी है। उन्होंने कहा कि बफर एरिया में जरूरी सुविधाओं का विस्तार करें और विशेषज्ञों की सेवाएं लें। मुख्यमंत्री ने वरिष्ठ वन अधिकारियों को निर्देश किया कि वे गुजरात के वनतारा जाएं, उनका वन्य जीव रेस्क्यू सेंटर देखें और मप्र में भी ऐसे ही बड़े रेस्क्यू सेंटर की स्थापना की संभावनाओं पर गहनता से अध्ययन करें।

मुख्यमंत्री डॉ. यादव ने की वन विभाग की गतिविधियों की समीक्षा



नक्सल प्रभावित क्षेत्रों में पदस्थ वनकर्मीयों का करेंगे सम्मान

मुख्यमंत्री डॉ. यादव ने कहा कि प्रदेश में नक्सल प्रभावित क्षेत्रों में पदस्थापना वाले वनधिकारियों एवं कर्मचारियों को पौष्टिक आहार भत्ता एवं विशेष भत्ता आदि देकर उनका सम्मान किया जाएगा। साथ ही वन सुरक्षा में उल्लेखनीय प्रदर्शन करने वाले वनकर्मीयों को आउट ऑफ टर्न प्रमोशन देने पर भी वन विभाग विचार कर प्रस्ताव दें।

देश के पांच सर्वोत्तम टाइगर रिजर्व में तीन मप्र के

अपर मुख्य सचिव वन वणबाल ने बताया कि केंद्र सरकार ने देश के सभी टाइगर रिजर्व की वेटिंग की थी। देश के पांच सर्वोत्तम टाइगर रिजर्व में से तीन मप्र के हैं। यह प्रदेश के लिए अत्यंत गौरव का विषय है। उन्होंने बताया कि गत वित्त वर्ष में देश में 1.67 लाख से अधिक वन पर्यटक टाइगर रिजर्व में आए। इनमें से 80 हजार से अधिक वन पर्यटक मध्यप्रदेश के तीन टाइगर रिजर्व में आए। मप्र में वर्तमान में 9 टाइगर रिजर्व संचालित हैं। सागर जिले में 258.64 वर्ग किमी वन क्षेत्र में डॉ. भीमराव आंबेडकर अभयारण्य की स्थापना की अधिसूचना जारी की गई है।

जशपुर में हजारों लोगों के बीच किया योगाभ्यास, बताए योग के फायदे, दी बधाइयां

सीएम समेत प्रदेश के दिग्गजों और आम लोगों ने योग किया

हरिभूमि न्यूज ►► जशपुर

अंतरराष्ट्रीय योग दिवस पर पूरी दुनिया ने योग किया। प्रधानमंत्री नरेन्द्र मोदी ने विशाखापटनम में योग दिवस कार्यक्रम का नेतृत्व किया। प्रधानमंत्री मोदी ने विशाखापटनम में तीन लाख लोगों के साथ सामूहिक योग किया। पूरे देश में साढ़े तीन लाख से भी ज्यादा जगहों पर सामूहिक कार्यक्रमों के जरिये योग दिवस मनाया जा रहा है। इसी कड़ी में छत्तीसगढ़ में भी योग दिवस मनाया गया और सीएम समेत प्रदेश के दिग्गजों और आम लोगों ने योग किया। मुख्यमंत्री विष्णु देव साय ने जिला मुख्यालय जशपुर में हजारों लोगों के साथ योगाभ्यास किया। उन्होंने अंतरराष्ट्रीय योग दिवस की बधाई एवं शुभकामनाएं दी। मुख्यमंत्री ने कहा कि योग हमारे देश के लिए कोई नई विधा नहीं है। सनातन काल से योग हमारे जीवन में चला आ रहा है।

हमारे ऋषि मुनियों ने इसका इजाद किया है। प्रधानमंत्री नरेन्द्र मोदी ने विश्व पटल पर योग की महत्ता को स्थापित किया। संयुक्त राष्ट्र महासभा में वर्ष 2014 में आवाज उठाई और इसे विश्व स्तर पर स्वीकृत दिलाई। वर्ष 2015 से प्रति 21 जून को विश्व योग दिवस मनाया जा रहा है। हम सब लोगों के लिए बड़े सौभाग्य की बात है कि संयुक्त राष्ट्र महासभा सहित 175 देशों में योग की आवाज गूंज रही है। साय ने कहा कि सभी लोग योग को अपने दिनचर्या में शामिल करें। योग से मन और आत्मा संतुलित रहती है। दिन-रात के 24 घंटे में से कुछ समय योग के लिए जरूर निकालें। इससे बड़ी-बड़ी बीमारियां ठीक हो जाती हैं। शरीर स्वस्थ रहने के साथ ही भविष्य में बीमारियां होने की संभावना भी नहीं रहती। मुख्यमंत्री ने अपने संबोधन में 'दवाई की जरूरत पड़ने पर जेनेरिक दवाइयों के उपयोग पर जोर दिया। उन्होंने कहा कि यह भी एलोपैथिक दवाइयों जैसे ही अस्पर करती हैं। इनका दाम बहुत कम होता है। गरीबों की पहुंच को सीमा में और ज्यादा फायदेमंद है। इसका उपयोग जरूर सभी करें। बड़ी संख्या में बच्चे भी योग कार्यक्रम में शामिल हुए। इससे बच्चों का मन शांत व स्थिर रहता है और पढ़ने में मन लगता है।

अंतरराष्ट्रीय योग दिवस पर सीएम साय ने किया योग



विकास कार्यों का भी किया भूमिपूजन

मुख्यमंत्री विष्णु देव साय ने इस अवसर पर 107.81 करोड़ के 64 कार्यों का भूमिपूजन-लोकार्पण किया। इनमें जशपुर विधानसभा क्षेत्र के 61 करोड़ 20 लाख के 85 कार्यों का भूमिपूजन और 15 करोड़ 80 लाख के 6 कार्यों का लोकार्पण किया। इसी प्रकार कुनकुनी विधानसभा क्षेत्र अंतर्गत फरसाबाहर विकासखंड के 24 करोड़ 90 लाख के 15 कार्यों का भूमिपूजन और 5 करोड़ 91 लाख के 4 कार्यों का लोकार्पण भी किया।

करें योग, रहें निरोग-किरण देव

जगदलपुर में इंदिरा प्रियदर्शनी स्टेडियम में योग किया गया, योगाभ्यास कार्यक्रम में मुख्य अतिथि जगदलपुर विधायक किरण देव शामिल हुए। इस अवसर पर देव ने कहा कि करें योग-रहें निरोग इसी भावना के साथ स्वस्थ शरीर के लिए नियमित योग आसनों का अभ्यास करें। भारत वर्ष की पुरातन विधा योग को अंतरराष्ट्रीय स्तर पर स्वास्थ्य के क्षेत्र में विशेष कसरत के रूप में पहचान मिली है। आज पूरे विश्व सहित प्रदेश के सभी जगहों पर योगाभ्यास किया जा रहा है। इस दौरान विधायक देव ने एक पेड़ में के नाम के तहत स्टेडियम परिसर में पौधरोपण भी किया। इस योगाभ्यास कार्यक्रम में महापौर संजय पाण्डे, पार्षद वेद प्रकाश और जिले के गणमान्य जनप्रतिनिधि, आईजी सुब्बराज पी., कलेक्टर हरिस एस. ने हिस्सा लिया।



कार्य में लापरवाही बरतने का आरोप

हरिभूमि न्यूज ►► बेगैतरा

बेमेतरा एसएसपी रामकृष्ण साहू ने शनिवार को टीआईई दुलेश्वर चंद्रवंशी को सस्पेंड कर दिया गया है। टीआईई दुलेश्वर चंद्रवंशी वर्तमान में बेमेतरा सिटी कोतवाली थाना प्रभारी थे। एसएसपी कार्यालय बेमेतरा से जारी आदेश में बताया गया है कि दुलेश्वर चंद्रवंशी द्वारा अपने शासकीय कार्य के विपरीत, अशोभनीय व सदिग्ध

बेमेतरा सिटी कोतवाली टीआईई सस्पेंड



आचरण प्रदर्शित करने के कारण तत्काल प्रभाव से निलंबित किया है। इन्हें रक्षित

केन्द्र बेमेतरा में आगामी आदेश तक अटैच कर दिया गया है। निलंबन अवधि में इन्हें नियमानुसार निर्वाह भत्ते आदि की पात्रता होगी। बता दें कि इसी साल जनवरी माह में दुलेश्वर चंद्रवंशी एसआई से प्रमोट होकर टीआईई बने हैं। बेमेतरा थाना प्रभारी से पहले दुलेश्वर चंद्रवंशी नवागढ़ थाना प्रभारी थे। इन्हें 31 मार्च के बाद बेमेतरा सिटी कोतवाली थाना का प्रभार दिया गया था।

4.31 लाख हेक्टेयर बिगड़े वन अब अच्छे वन में बदले

बैठक में बताया गया कि वन विभाग के सभी नक्शे गतिविधि पॉर्टल पर अपलोड कर दिए गए हैं। यह नक्शे गुगल अर्थ पर उपलब्ध हैं। संयुक्त वन प्रबंधन पद्धति के माध्यम से प्रदेश में 4.31 लाख हेक्टेयर बिगड़े वनों को अब अच्छे वन में परिवर्तित कर दिया गया है। प्रदेश के 925 वन ग्रामों में से 792 वन ग्राम, राजस्थान में परिवर्तित कर दिए गए हैं। संरक्षित क्षेत्र के 66 वन ग्रामों में कार्रवाई की जा रही है। उन्होंने बताया कि मप्र राज्य जैवविविधता बोर्ड के तहत प्रदेश के पांच स्थलों यथा पातालकोट, नरो हिल्स, अमरकंटक, सिरपुर झील एवं वाल्मी परिसर भोपाल को जैवविविधता विरासत स्थल घोषित किया गया है।

उज्जैन और जबलपुर जू एवं रेस्क्यू सेंटर की स्थापना की तैयारी

अपर मुख्य सचिव वन वणबाल ने बताया कि वन विभाग ने 160 किमी संरक्षित क्षेत्रों में फेंसिंग कराने का प्रस्ताव दिया है। उज्जैन में जू एवं रेस्क्यू सेंटर की स्थापना के लिए डीपीआर तैयार कर मंजूरी के लिए (बीजेडए), नई दिल्ली को भेज दी गई है। जबलपुर में भी जू एवं रेस्क्यू सेंटर की स्थापना के लिए डीपीआर तैयार की जा रही है।

वीडियो वायरल करने की धमकी देकर ठगे लाखों युवक का वीडियो बनाकर किया अप्राकृतिक कृत्य

हरिभूमि न्यूज ►► दुर्ग

जिले में ब्लैकमेलिंग का एक और चौंकाने वाला मामला सामने आया है जहां एक युवक से अश्लील वीडियो वायरल करने की धमकी देकर 29 लाख 40 हजार रुपये की ठगी की गई। पीड़ित की शिकायत के बाद पुलिस ने कार्रवाई करते हुए आरोपी युवक को गिरफ्तार कर लिया है। पूरा मामला जामुल थाना क्षेत्र का है।



बता दें कि इससे पहले सराफा व्यापारी से अश्लील वीडियो के जरिये दो करोड़ रुपये ब्लैकमेलिंग के मामले में पुलिस ने पति पत्नी को गिरफ्तार किया था। पीड़ित युवक एक प्राइवेट कंपनी में काम करता था। इस दौरान उसकी पहचान आरोपी आलोक मिश्रा से हुई। आलोक मिश्रा ने उसे सब्जी व्यवसाय करने का लालच देकर अपने झांसे में लिया और उसे अपने घर बुलाकर उसके साथ जबरदस्ती अप्राकृतिक संबंध बनाकर मोबाइल

में वीडियो रिकार्डिंग कर ली। इसके बाद वह उसे अश्लील वीडियो को वायरल करने की धमकी देने लगा। लोक लाज के डर से युवक किशतों में डिमांड के अनुसार पैसे देता गया। इस तरह उसने कुल 29 लाख 40 हजार रुपये आरोपी को दे डाला। लेकिन आलोक का लालच बढ़ता गया। इस बात से परेशान होकर युवक ने जामुल थाने में शिकायत दर्ज कराई। पुलिस ने युवक को शिकायत के आधार पर मामला दर्ज किया। पुलिस ने आरोपी आलोक मिश्रा को हाउसिंग बोर्ड से गिरफ्तार किया और उससे पूछताछ की गई। पूछताछ में आरोपी ने पुलिस जूम कबूल कर लिया। पुलिस ने आरोपी को गिरफ्तार कर न्यायालय के समक्ष पेश कर दिया है।

लवन थाना क्षेत्र के ग्राम लाहौद की घटना



गणेश राइस मिल में लगी भीषण आग

बलौदाबाजार ►► माटापारा

लाहौद स्थित गणेश राइस मिल में भीषण आग लगने से करोड़ों का धान जलकर राख हो गया। लवन थाना क्षेत्र के ग्राम लाहौद स्थित गणेश राइस मिल में बीती रात भीषण आग लग गई। आग लगने का कारण फिलहाल अज्ञात है, लेकिन इस हादसे में राइस मिल में रखा करोड़ों रुपए मूल्य का धान जलकर पूरी तरह राख हो गया।

थी कि उसे काबू में करने के लिए पूरी रात और सुबह तक फायर टीम को मशकत करनी पड़ी। लवन थाना प्रभारी अमित पटेल की सूझबूझ और तत्परता से आग के और अधिक फैलाव को रोका जा सका, जिससे मिल के बाकी हिस्सों और आसपास के क्षेत्र को संभावित बड़े नुकसान से बचा लिया गया। फिलहाल आग पर काफी हद तक काबू पा लिया गया है, लेकिन आग लगने के कारणों की जांच की जा रही है। प्रारंभिक अनुमान के अनुसार, इस हादसे में भारी आर्थिक नुकसान हुआ है। प्रशासन की ओर से घटना स्थल का निरीक्षण किया गया है और मामले की जांच शुरू कर दी गई है।

जानकारी के अनुसार, घटना की सूचना मिलते ही फायर ब्रिगेड की टीम और लवन थाने की पुलिस मौके पर पहुंची और आग बुझाने का प्रयास शुरू किया। आग की लपटें इतनी तेज

महिला ने ट्रेन के सामने कूदकर की आत्महत्या एक साल का मासूम बच्चा बिलखता मिला

हरिभूमि न्यूज ►► जांजीर चांपा

जांजीर चांपा जिले में कल्याणपुर और कोटमीसोनार के बीच एक साल के बच्चे के साथ ट्रेन के सामने कूदकर महिला ने आत्महत्या की है। शव को पोस्टमार्टम करवाकर परिजनों को सौंप दिया गया है। महिला ने किस कारण से यह कदम उठाया है अभी पता नहीं चल सका है। घटना अकलतरा थाना क्षेत्र की है।



मिली जानकारी अनुसार ग्राम कल्याणपुर के आश्रित गांव दरी टांड की रहने वाली शिव कुमारी नायक जोकि शुक्रवार की रात 12.30 बजे अपने एक साल के बच्चे को लेकर घर से निकल गईं। कल्याणपुर और कोटमीसोनार को जोड़ने वाले रेलवे ट्रैक पर गुजर रही ट्रेन के सामने कूद गईं, जिससे शरीर के कुछ हिस्से टुकड़े हो गए और उसकी मौत हो गई। वहीं साल भर का बच्चा ट्रैक में अपनी मां के पास रोता रहा।

महिला की पूर्व में हो चुकी थी शादी मासूम बच्चा दूसरे पति का था
घटना की जानकारी आसपास के लोगों को होने पर डायल 112 की टीम को भी बुलाई। जहां से बच्चे को अकलतरा सोहरचौरी अस्पताल में मर्ती कराया गया। जहां किसी प्रकार की चोट नहीं लगी है। मृतका शिवकुमारी का पहले विवाह हो चुका था। उसके पहले पति के दो बच्चे हैं। दूसरी शादी मंतराम से हुई थी।

ऑनलाइन स्लॉट बुकिंग से होगी सुविधा आसान

वैन किस क्षेत्र में कब पहुंचेगी, इसकी सूचना स्थानीय प्रचार और डिजिटल माध्यमों से दी जाएगी। इसके लिए एक विशेष ऑनलाइन ऑपॉइंटमेंट स्लॉट बुकिंग सिस्टम बनाया गया है, जिससे इच्छुक आवेदक समय से पंजीकरण करा सकें। यह पहल विशेष रूप से उन लोगों के लिए लाभकारी है, जो शारीरिक, आर्थिक या पारिवारिक कारणों से पास के बड़े शहरों तक नहीं पहुंच पाते थे। अब उन्हें पासपोर्ट बनाने के लिए लंबा सफर तय नहीं करना होगा।

भोपाल में 'सेंटर ऑन एनर्जी ट्रांजिशन' की स्थापना का प्रस्ताव

विशेष प्रतिनिधि ►► भोपाल

मुख्यमंत्री डॉ. मोहन यादव ने कहा है कि नवकरणीय ऊर्जा आज की ऊर्जा जरूरतों को पूरा करने में सबसे बड़ा माध्यम है। हमारी सरकार इस दिशा में गंभीर प्रयास कर रही है।

नवकरणीय ऊर्जा उत्पादन के जरिए हम मध्यप्रदेश को इस मामले में देश का एक मॉडल स्टेट बनाने

नवकरणीय ऊर्जा में मध्यप्रदेश को बनाएंगे मॉडल स्टेट

की ओर तेजी से अग्रसर हैं, इसके लिए हम प्रतिष्ठित संस्थाओं से विशेषज्ञों से सहयोग भी लेंगे। डॉ. यादव की उपस्थिति में मुख्यमंत्री निवास स्थित समत्व भवन में राज्य सरकार और यूनिवर्सिटी ऑफ कैलिफोर्निया, बर्कले के प्रतिनिधियों के मध्य एक समझौता ज्ञापन (एमओयू) पर हस्ताक्षर कर आदान-प्रदान किया गया।



रीवा में भारत का पहला सौर ऊर्जा प्रोजेक्ट

युनिवर्सिटी ऑफ कैलिफोर्निया, बर्कले द्वारा ऊर्जा मॉडलिंग, डेटा समेकन तथा नियामकीय विशेषज्ञता के माध्यम से यह परिकल्पना प्रस्तुत की गई है कि ऊर्जा मंडलण आधारित नवीकरणीय ऊर्जा परिचयनाओं के माध्यम से धर्मल ऊर्जा की तुलना में कम टैरिफ प्राप्त किया जाना संभव है। रीवा अल्ट्रा मेगा सोलर ने भारत का पहला ऐसा सौर ऊर्जा प्रोजेक्ट रीवा में वर्ष 2017 में विकसित किया था। बर्कले विश्वविद्यालय द्वारा मध्यप्रदेश सरकार और रीवा अल्ट्रा मेगा सोलर के साथ मिलकर एक साझा उद्देश्य प्राप्त करने के लिए प्रतिबद्ध होकर प्रयासरत है। भोपाल के मौलाना आजाद राष्ट्रीय प्रौद्योगिकी संस्थान (मैसिट) में 'सेंटर ऑन एनर्जी ट्रांजिशन' की स्थापना करने का प्रस्ताव है।



अपूर्व लाखिया की फिल्म में चित्रांगदा सिंह की एंट्री

मुंबई। अभिनेता सलमान खान पिछली बार फिल्म 'सिकंदर' में नजर आए थे, जिसे समीक्षकों की तरफ से मिली-जुली प्रतिक्रिया मिली, लेकिन बॉक्स ऑफिस पर यह मुंह के बल गिरी। अब सलमान जल्द ही अपूर्व लाखिया की फिल्म में नजर आएंगे, जिसकी कहानी साल 2020 के गलवान घाटी संघर्ष पर आधारित है। सलमान इस फिल्म में कर्नल संतोष बाबू की भूमिका निभा रहे हैं। अब सलमान की फिल्म में अभिनेत्री चित्रांगदा सिंह की एंट्री हो चुकी है। इंडिया टुडे की एक रिपोर्ट के अनुसार, अपूर्व की फिल्म में सलमान को जोड़ी चित्रांगदा के साथ बनी है। वह पहली बार सलमान के साथ काम करने के लिए लेकर उत्साहित हैं। यह पहला मौका है, जब ये दोनों कलाकार पदों पर साथ दिखाई देंगे। फिल्म की शूटिंग जुलाई, 2025 में शुरू हो जाएगी।

लाइफ Style

बनिता संघू

मैंने आवाज उठाई तो इंडस्ट्री ने ब्लैकलिस्ट किया

एजेसी ►► मुंबई

टीपिका पादुकोण के निर्देशक संदीप रेड्डी वांगा की 'सिफ्ट' से बाहर निकलने के बाद से फिल्म इंडस्ट्री में 8 घंटे काम की शिफ्ट पर बहस शुरू हो गई है। दरअसल, अभिनेत्री ने इस फिल्म में काम करने के लिए यह शर्त रखी थी कि वह 6 से 8 घंटे काम करेगी, क्योंकि वह अपनी बेटी पर भी ध्यान देना चाहती थी।

आठ घंटे काम करने वाले मुद्दे पर अब अभिनेत्री बनिता संघू ने टीपिका का समर्थन किया है। एक इंटरव्यू में बनिता ने कहा कि अखिर फिल्म में काम करना भी एक नौकरी ही है। मैं अपने करियर की शुरुआत में उन निर्माताओं के खिलाफ खड़ी हो गई थी, जिन्होंने मुझसे 16 से 18 घंटों की शिफ्ट करवाई थी। हॉलीवुड में कई ऐसे समूह हैं, जो अपनी कास्ट और क्रू का समर्थन करते हैं। वहां काम के घंटे तय हैं। मुझे लगता कि किसी की मानसिक सेहत को खराब करके कोई काम नहीं करवाना चाहिए। बनिता काम के घंटों पर अपनी राय रखते हुए आगे कहती हैं, काम के बाद सबको पूरी नौद चाहिए। यह तो सबकी जरूरत है, सबका अधिकार है। जब मैंने फिल्मों में काम करना शुरू किया तो काफी घंटे काम किया। मुझे शुरुआत में लगा कि ऐसे ही काम होता है। मैंने आगे चलकर भी इस चीज का विरोध किया, जबकि मुझे इस बात का अहसास था कि ऐसा करने पर मैं इंडस्ट्री से ब्लैकलिस्ट भी हो सकती हूँ।

बनिता बोलतीं, हम किसी जंग के मैदान में नहीं खड़े हैं। हम फिल्मों बना रहे हैं। काम के चक्कर में ऐसा क्यों करें कि हमें अपनी मानसिक सेहत की बलि चढ़ानी पड़े। हर किसी को आराम करने का हक है। पहले मैं दिनभर शूटिंग करती थी और फिर रात को प्लाइट में यात्रा करती थी।



हॉलीवुड मसाला

टॉम हॉलैंड की 'स्पाइडर मैन 4' का ऐलान



लॉस एंजलिस। जाने-माने अभिनेता टॉम हॉलैंड की फिल्म 'स्पाइडर मैन 4' की चौथी किस्त का दर्शक काफी समय से बेसब्री से इंतजार कर रहे हैं, जो जल्द खत्म होने वाला है। दरअसल, 'स्पाइडर मैन 4' का आधिकारिक ऐलान हो गया है। अपने पसंदीदा किर्दार पाॅटर पार्कर को एक बार फिर से बड़े पर्दे पर देखने के लिए फैसला उरसाहित है। आखिरकार 'स्पाइडर मैन 4' की शीर्षक से पर्दा उठा गया है। फिल्म की रिलीज तारीख से भी पर्दा उठ गया है। 'स्पाइडर मैन 4' का नाम 'स्पाइडर मैन: बाॅड न्यू डे' रखा गया है। यह फिल्म 31 जुलाई, 2026 को सिनेमाघरों का रुख करेगी। फिल्म के निर्देशन की कमान डेविडन डैनियल टेटन ने संभाली है। सोनी पिक्चर्स ने कैप्शन में लिखा, मार्वल स्टूडियोज 'स्पाइडर मैन: बाॅड न्यू डे', 31 जुलाई 2026 को रिलीज होगी।



ब्रिटिश गायक एड शीरन, शाहरुख की फिल्म 'किंग' में लगाएंगे सुर

मुंबई। जाने-माने ब्रिटिश गायक एड शीरन कुछ दिनों से भारत में खूब सुर्खियां बटोर रहे हैं। एक ओर उनका हलिया रिलीज गाना 'सैफर' रिलीज होते ही छा गया है। अरिजीत सिंह की आवाज और शाहरुख खान के कैमियो के साथ इस गाने ने प्रशंसकों का दिल जीत लिया है। दूसरी ओर उस खबर आ रही है कि शीरन हॉलीवुड में कदम रखने के लिए तैयार हैं। उनके करियर का पहला हिंदी गाना शाहरुख की अगली फिल्म 'किंग' में होगा। शीरन फिर भारतीय प्रशंसकों को चौकाने के मुह में हैं। पांच गायक ने हल ही में सोशल मीडिया पर अप्रत्याशित रूप से पुष्टि की है कि उन्होंने शाहरुख की फिल्म 'किंग' के लिए एक हिंदी गाना रिकॉर्ड किया है। अब अगर सचमुच ऐसा होता है तो यह उनके भारतीय प्रशंसकों के लिए बड़ी सौभाग्य होगी। शीरन ने इंस्टाग्राम पर एक कमेंट के जरिए बताया कि उन्होंने एक हिंदी गाना रिकॉर्ड किया है। शीरन ने कहा कि यह गाना शाहरुख की फिल्म का हिस्सा है और ये पंजाबी वर्जन में उनके गाने 'सैफर' पर आधारित है, जिसमें अरिजीत भी शामिल हैं। इसका निर्देशन कर रहे हैं सिद्धार्थ आनंद, जो इससे पहले 'पठान' जैसी ब्लॉकबस्टर फिल्म दे चुके हैं। फिल्म में शाहरुख की बेटी सुहाना खान के अलावा टीपिका पादुकोण, अभिषेक बच्चन, रानी मुखर्जी, अनिल कपूर, जैकी श्रॉफ और राघव जयल जैसे कलाकार भी अहम भूमिकाओं में नजर आएंगे।



शिखर का हाथ थामे लंदन में घूमती दिखीं

मुंबई। अभिनेत्री जाह्नवी कपूर अपनी पेशेवर जिंदगी के साथ-साथ अपनी निजी जिंदगी को लेकर भी सुर्खियों में रहती हैं। कहा जा रहा है कि जाह्नवी बिजनेसमैन शिखर पहाड़िया को डेट कर रही हैं। दोनों को अक्सर साथ में देखा जाता है। अब जाह्नवी और शिखर का नया वीडियो सामने आया है, जो सोशल मीडिया पर तेजी से वायरल हो रहा है। वीडियो में जाह्नवी और शिखर को एक-दूसरे का हाथ थामे लंदन की सड़कों पर घूमते हुए देखा जा सकता है। वीडियो में जाह्नवी की छोटी बहन और अभिनेत्री खुशी कपूर भी दिख रही हैं। तीनों आराम से लंदन की सड़कों पर टहलते हुए दिख रहे हैं। बता दें कि महाराष्ट्र के पूर्व मुख्यमंत्री सुशील कुमार शिंदे, शिखर के नाना हैं। उनके माता-पिता का नाम संजय पहाड़िया और स्मृति पहाड़िया है।



राम चरण की फिल्म 'पेड्री' से पहली झलक आई सामने

मुंबई। वेब सीरीज 'मिर्जापुर' में मुन्ना भैया का किरदार निभाकर घर-घर में मशहूर हुए अभिनेता दिव्येंद्र शर्मा 19 जून को 42 साल के हो गए हैं। उनके जन्मदिन पर प्रशंसकों को बड़ा उपहार मिला है। दरअसल, राम चरण की फिल्म 'पेड्री' से दिव्येंद्र की पहली झलक सामने आ गई है, जिसमें उनका धांसू अवतार दिख रहा है। दिव्येंद्र फिल्म में राम बुज्जी की भूमिका निभा रहे हैं। इसके साथ निर्माताओं ने दिव्येंद्र को जन्मदिन की शुभकामनाएं दी हैं। 'पेड्री' में राम चरण के साथ अभिनेत्री जाह्नवी कपूर नजर आएंगी और यह पहला मौका होगा, जब ये दोनों कलाकार पदों पर साथ दिखाई देंगे। इस फिल्म में शिव राजकुमार और जगपति बाबू जैसे सितारे भी नजर आएंगे। 'पेड्री' एक पैन इंडिया फिल्म है, जिसे हिंदी के साथ तमिल, तेलुगु, मलयालम और कन्नड़ भाषा में रिलीज किया जाएगा।

टीवी मसाला

कौन हैं पूरव झा, जो करण जौहर के शो 'द ट्रेटर्स' में मचा रहे धमाल?



मुंबई। करण जौहर के रियलिटी शो 'द ट्रेटर्स' को दर्शक काफी पसंद कर रहे हैं। सस्पेंस और ड्रामा से भरपूर यह शो ओटीटी प्लेटफॉर्म अमेजन प्राइम वीडियो पर स्ट्रीम हो रहा है। इस शो में कई ट्विस्ट और टर्न देखने को मिल रहे हैं। इस शो में यूट्यूबर पूरव झा भी खूब धमाल मचा रहे हैं। ऐसे में हर तरफ उनकी बहुत चर्चा हो रही है।

'इंडियाज ह्यूमन एआई' के नाम से मशहूर हैं पूरव

23 वर्षीय पूरव जाने-माने यूट्यूबर, सोशल मीडिया इन्फ्लुएंसर और कंटेंट क्रिएटर हैं। वह लोगों के बीच 'इंडियाज ह्यूमन एआई' के नाम से मशहूर हैं। पूरव का जन्म 11 अगस्त, 2002 को बिहार के मिथिला के मधुबनी जिले में हुआ था, लेकिन उनका पालन-पोषण दिल्ली में हुआ। बता दें कि पूरव ने अपनी शुरुआती पढ़ाई दिल्ली के भारत पब्लिक स्कूल से पूरी की है। इसके बाद साल 2020 में उन्होंने स्नातक की डिग्री हासिल की थी।

अभिषेक की नई फिल्म 'कालीधर लापता' की रिलीज तारीख का ऐलान



मुंबई। अभिनेता अभिषेक बच्चन को इन दिनों फिल्म 'हाउसफुल 5' में देखा जा रहा है। फिल्म में उनकी कॉमिक टाइमिंग की खूब तारीफ हो रही है और बॉक्स ऑफिस पर भी यह ठोक-ठोक कमाई कर रही है। अब अभिषेक ने अपनी नई फिल्म का ऐलान कर दिया है, जिसका नाम 'कालीधर लापता' है। इसके साथ फिल्म की रिलीज तारीख का भी ऐलान हो गया है। 'कालीधर लापता' का प्रीमियर 4 जुलाई, 2025 से ओटीटी प्लेटफॉर्म जैक पर होगा। फिल्म का पहला पोस्टर भी सामने आ गया है, जिसमें अभिषेक पेड़ की टहनियों पर बैठे दिख रहे हैं। अभिषेक ने लिखा, 'चर्चों पर अब फुल स्टॉप। कभी-कभी, जो जाना कोई चक्कर नहीं होता, बल्कि यहीं से असली कहानी शुरू होती है। सपनों, मोड़ों और उन लोगों से भरी, जो इसे यादगार बनाते हैं।' इस फिल्म के निर्देशन की कमान मधुमिता ने संभाली है।

अभिषेक का पोस्टर हुआ था वायरल

बीते दिन अभिषेक ने सोशल मीडिया पर एक पोस्टर साझा किया था। उन्होंने लिखा, 'मैं एक बार लापता होने चाहता हूँ। मीड में खुद को फिर से पाना चाहता हूँ। जो कुछ भी था, सब दे दिया अपनों के लिए। अब जरा सा वक्त अपने लिए चाहता हूँ।' अभिषेक के इस पोस्टर को लोग ऐश्वर्या राय के साथ उनके तलाक से जोड़ रहे थे। हालांकि, अब साफ हो गया है कि उस पोस्टर का संबंध उनकी नई फिल्म से है।

इन फिल्मों में भी आएंगी नजर

'सुन ऑफ सरदार 2'
पिछले काफी समय से मुगल फिल्म 'सुन ऑफ सरदार 2' को लेकर चर्चा में है। उनकी यह फिल्म 25 जुलाई, 2025 को सिनेमाघरों में दस्तक देने के लिए तैयार है। विजय कुमार अरोड़ा के निर्देशन में बनी इस फिल्म मुगल की जोड़ी पहली बार अजय देवगन के साथ जमेगी। संजय दत्त और संजय मिश्रा जैसे सितारे भी इस फिल्म का हिस्सा हैं। अजय इस फिल्म का निर्माण ज्योति देशपांडे के साथ मिलकर कर रहे हैं।

'है जवानी तो इश्क होना है'

जब से फिल्म 'है जवानी तो इश्क होना है' का ऐलान हुआ है, प्रशंसकों का उत्साह सातवें आसमान पर है। डेविड धवन के निर्देशन में बन रही इस फिल्म में मुगल के साथ वरुण धवन और पूजा हेगड़े नजर आएंगे। तीनों की तिकड़ी देखने के लिए दर्शक बेताब हैं। मौनी रॉय भी इस फिल्म का हिस्सा हैं। 'है जवानी तो इश्क होना है' को 10 अप्रैल, 2026 को सिनेमाघरों में रिलीज किया जाएगा।

'पूजा मेरी जान'

मुगल की फिल्म 'पूजा मेरी जान' भी कतार में है। इस फिल्म में हुमा कुरेशी और विजय राज भी नजर आएंगे। इस फिल्म के निर्देशन की कमान नजजोत गुलाटी ने संभाली है, वहीं दिनेश विजान इसके निर्माता हैं। फिल्म की शूटिंग खत्म हो चुकी है और यह अपने पोस्टर-प्रोडक्शन पर है। विक्रम सिंह चौहान, राजेश जैस, निखिल अंगरीश और वैतन्य व्यास जैसे सितारे भी इस फिल्म का हिस्सा हैं। यह फिल्म इस साल के अंत तक सिनेमाघरों में दस्तक देगी।



'सुन ऑफ सरदार 2' से पहले ओटीटी पर देखें अजय देवगन की ये कॉमेडी फिल्में



'गोलमाल'
(गोलमाल- फन अनलिमिटेड, गोलमाल रिटर्न्स, गोलमाल 3 और गोलमाल अगेन) - निर्देशक रोहित शेट्टी की कॉमेडी फ्रेंचाइजी 'गोलमाल' के चार भाग आ चुके हैं। इसकी शुरुआत साल 2006 में फिल्म 'गोलमाल: फन अनलिमिटेड' से हुई थी। साल 2014 में इसकी चौथी किस्त 'गोलमाल अगेन' रिलीज हुई थी। इस सीरीज में अजय ने दर्शकों को खूब गुदगुदाया था। साल 2027 में 'गोलमाल 5' रिलीज होगी। इसमें अरशद वारसी, तुषार कपूर, कुणाल खेमु, श्रेयस तलपड़े और जॉनी लीवर जैसे कलाकार भी नजर आएंगे। इस सीरीज की सभी फिल्में यूट्यूब पर मौजूद हैं।

'ऑल द बेस्ट'

इस फिल्म में अजय के अलावा संजय दत्त, फरदीन खान, शिपाशा बसु और जॉनी लीवर ने भी अहम भूमिका निभाई थीं। प्रेम चोपड़ा की भूमिका में अजय ने दर्शकों को खूब हंसाया था। साल 2009 में दिवाली के मौके पर सिनेमाघरों में आई इस फिल्म ने बॉक्स ऑफिस पर अच्छा प्रदर्शन किया था। 41 करोड़ रुपये के बजट वाली इस फिल्म ने 61 करोड़ रुपये कमाए थे। यह अमेजन प्राइम वीडियो, जियो हॉटस्टार, एमस्वक्स प्लेयर और यूट्यूब पर मौजूद है।



'टोटल धमाल' और 'बोल बच्चन'
कॉमेडी से लब्धरेज टोटल धमाल ने दर्शकों को खूब लोटपोट किया था। बोमन इरानी, अरशद वारसी, रिशे देशमुख, अनिल कपूर और माधुरी दीक्षित ने भी इसमें अहम भूमिका निभाई थीं। 100 करोड़ रुपये इस फिल्म का बजट था और इसने करीब 220 करोड़ रुपये की कमाई की थी। दूसरी ओर अजय और अभिषेक बच्चन की फिल्म 'बोल बच्चन' देखकर भी लोगों ने खूब ठहके लगाए थे। ये दोनों फिल्में जियो हॉटस्टार पर देखी जा सकती हैं।

हस्तियों के लुक को रिफ्रिक्ट करते हैं पूरव

पूरव को इंस्टाग्राम पर 60 लाख से ज्यादा लोग फॉलो करते हैं। लोग उनके वीडियो को काफी पसंद करते हैं। दरअसल, पूरव जानी-मानी हस्तियों के लुक को रिफ्रिक्ट करते हैं। उन्होंने अब तक डॉली चायवाला, ध्रुव राठी और रेपर हनी सिंह जैसी कई हस्तियों के लिए एंटी रिफ्रिक्ट किया है। पूरव के वीडियो सोशल मीडिया पर खूब वायरल होते हैं। बता दें कि पूरव ने 'इश्क नेक्स्ट डोर' और 'कैपस डायरीज' सहित कई वेब सीरीज में भी काम किया है।